

Ба Шурои диссертациони 6D.KOA-63-и
назди Донишгоҳи байналмилалии сайёҳӣ ва
соҳибкорӣи Тоҷикистон (734055, ш.Душанбе,
хiebони Борбад, 48/5)

ТАҚРИЗИ

**муқарризи расмӣ, доктори илмҳои иқтисодӣ, профессор Ҷӯрабоев
Ғафурҷон ба диссертатсияи Субҳонзода Иқром Субҳон дар мавзуи
«Самтҳои афзалиятноки рушди соҳибкорӣи истеҳсолӣ дар иқтисоди
муосири Тоҷикистон», ки барои дарёфти дараҷаи илмии доктори илмҳои
иқтисодӣ аз рӯйи ихтисоси: 08.00.06 – Иқтисодиёт ва идоракунии тибқи
самтҳои фаъолият (08.00.06.06 – Иқтисодиёти соҳибкорӣ), пешниҳод карда
шудааст**

1. Мубрамаи будани мавзуи диссертатсия

Дар шароити тағйирёбии босуръати муҳити иқтисодии ҷаҳон ва зарурати гузариши иқтисодиёти миллии Тоҷикистон ба модели индустриалии рушд, масъалаи таҳкими иқтисодии истеҳсолӣ ва рушди шаклҳои самарабахши соҳибкорӣ аҳамияти аввалиндараҷа пайдо мекунад. Аз ҷумла, муҳокимаи масъалаҳои марбут ба рушди истеҳсолот дар бахши хусусӣ бо назардошти афзалиятҳои стратегӣ ва иқтисодии мавҷудаи кишвар дар соҳаҳои гуногун, аз ҷумла, саноати сабук, кишоварзии коркардӣ ва энергетикаи хурд, барои муайян намудани самтҳои устувори афзоиши маҳсулнокии меҳнат ва коҳиши вобастагӣ аз воридот муҳим мебошад.

Дар доираи сиёсати саноатикунони босуръат, ки ҳамчун яке аз ҳадафҳои стратегии миллии муайян гардидааст, таҳқиқи равандҳо ва механизмҳои рушди соҳибкорӣи истеҳсолӣ ба таҳкими заминаҳои иқтисодии миллии рақобатпазир, таъсиси ҷойҳои нави корӣ, беҳтар гардидани сифати зиндагии аҳоли ва рушди минтақаҳои кишвар мусоидат менамояд. Ин раванд ҳамчунин имконият фароҳам меорад, ки захираҳои

дохилии кишвар ба таври самаранок сафарбар шуда, рушди баробарвазни иқтисодӣ дар сатҳи маҳаллӣ ва миллӣ таъмин гардад.

Бо дарназардошти аҳаммияти стратегии ин равандҳо барои рушди устувори иқтисоди миллӣ, мавзӯи мавриди таҳқиқ ҷавобгӯи талаботи замони муосир буда, дорои аҳамияти назариявӣ ва амалӣ мебошад. Он метавонад ҳамчун асос барои таҳияи стратегияҳо, барномаҳои давлатӣ ва моделҳои нави дастгирии соҳибкории истеҳсолии рақобатпазир дар Ҷумҳурии Тоҷикистон истифода гардад.

2. Мутобиқати диссертатсия ба ихтисос ва самтҳои илм, ки аз рӯи онҳо диссертатсия ба ҳимоя пешниҳод шудааст

Таҳқиқоти диссертатсионӣ ба бандҳои зерини Шиносномаи ихтисосҳои кормандони илм аз рӯи ихтисоси 08.00.06 – Иқтисодиёт ва идоракунии тибқи самтҳои фаъолият (08.00.06.06 – Иқтисодиёти соҳибкорӣ) мутобиқат мекунад: 1. Рушди назария ва методологияи соҳибкорӣ; таҳияи методикаи ташкили фаъолият дар шаклҳои гуногуни соҳибкорӣ. 3. Қонуниятҳо ва тамоюлҳои рушди соҳибкорӣ дар шароити муосир. 4. Пешгӯии тағйироти сохтории рушди соҳибкорӣ дар шароити ҷаҳонишавӣ. 6. Ташаккул ва рушди шаклҳои гуногуни соҳибкорӣ: аз рӯи нишонаҳои ташкилию ҳуқуқӣ; миқёси фаъолият; намуди фаъолияти соҳибкорӣ (истеҳсолӣ, тижоратӣ, молиявӣ, миёнаравӣ ва ғ.). 8. Танзим ва дастгирии давлатии фаъолияти соҳибкорӣ. 9. Ташкил ва идоракунии соҳибкории муштарак. 12. Методология ва назарияи таъмини рақобатнокии сохторҳои соҳибкорӣ. 17. Принципиҳои назариявӣ, методологӣ ва методии ташаккул ва рушди фарҳанги соҳибкорӣ, меъёрҳои ахлоқии соҳибкорӣ. 21. Соҳибкории инноватсионӣ ва рушди он дар соҳаҳои иқтисод. 22. Таваккул дар фаъолияти соҳибкорӣ; самтҳои асосии ташаккули низоми идоракунии таваккул дар фаъолияти соҳибкорӣ.

Дарачаи навгонии натиҷаҳои дар диссертатсия бадастомада ва нуқтаҳои илмие, ки барои ҳимоя пешниҳод шудааст.

Навгони илми диссертатсияи тақризшаванда, ки дар он оиди рушди назария ва коркарди тавсияҳои илмӣ-амалӣ оид ба самтҳои афзалиятноки рушди соҳибқорӣ истеҳсолӣ дар иқтисоди муосири Тоҷикистон муайян карда шудааст, кофӣ ва асоснок буда, миёни онҳо ҳолатҳои зеринро метавон ҷудо намуд:

- дар диссертатсия асосҳои илмию назариявии моҳияти соҳибқорӣ истеҳсолӣ ошкор карда шуда, таснифоти намудҳо ва шаклҳои соҳибқорӣ муосир пешниҳод, нақши соҳибқорӣ истеҳсолӣ ҳамчун омили муҳимтарини рушди муносибатҳои бозорӣ ва амалигардонии мақсадҳои миллии рушди кишвар асоснок карда шудааст;

- дар қисми диссертатсионӣ муқаррароти алоҳидаи назарияи иқтисодии соҳибқорӣ дар заминаи ошкоркунии рафтори девиантӣ ё ба таври дигар рафтори имконпазири дуршавии субъектҳои соҳибқорӣ аз масири бозорӣ рушд ва принсипҳои рушди стратегияи кишвар, дар шароити сатҳи баланди на танҳо хароҷоти транзаксионӣ, балки хароҷоти ба истилоҳ фидусярӣ ё ба таври дигар, хароҷоти мутобиқшавӣ ба низоми бозорӣ рушдкарда, таҳия шудаанд. Нишон дода шудааст, ки тавсеаи амалияи банақшагирии индикативӣ дар иқтисоди миллий, дар баробари болоравии нишондиҳандаҳои стратегӣ, боз барои рушди бесобиқаи соҳибқорӣ истеҳсолӣ ва аксари намудҳои он заминаи мусоид фароҳам месозад;

- методикаи коркард ва таҳияи низоми афзалиятҳои рушди соҳибқорӣ истеҳсолӣ дар иқтисодиёти миллий, дар асоси гурӯҳбандии бисёрсатҳии нишондиҳандаҳо, ки рушди сифатӣ ва миқдорӣ фаъолияти соҳибқориро дар иқтисодиёти миллий тавсиф мекунад, асоснок ва пешниҳод карда шудааст. Равиши мазкур имкон медиҳад, ки субъектҳои соҳибқорӣ истеҳсолӣ дар асоси меъёрҳои пешниҳодшуда гурӯҳбандӣ карда шаванд ва самтҳои афзалиятноки рушди он ҳамчун “қутбҳои институтсионалии рушд”-и иқтисодиёти миллий ошкор карда шаванд;

- муайян карда шудааст, ки манфиатҳои соҳавии соҳибқорӣ

истеҳсолӣ дар кишвар метавонанд ба рушди технологияҳое нигаронида шаванд, ки коҳиши вобастагӣ аз воридот, афзоиши ҳаҷми содирот, дар маҳалҳо рушд додани истеҳсолоти илмталаб, бартараф намудани маҳдудиятҳои ба соҳаи кишоварзии ватанӣ хосбуда, қонеъ гардонидани талаботи зиёд ба як қатор захираҳои минералии Тоҷикистон, баланд бардоштани сатҳи коркарди ашёи хом ва бунёди низоми истеҳсолоти пурраи содиротӣ дар асоси кластерҳои истеҳсолӣ амалӣ карда шаванд;

- дар диссертатсия бо таъки ба методологияи таснифи соҳаҳои саноат вобаста ба сатҳи рушди технология таҳлил гузаронида шуда, вижагиҳои соҳибқорӣ истеҳсолии кишоварзӣ ошкор ва асоснок карда шуданд;

- дар заминаи муайянкунии афзалиятҳои рушди соҳибқорӣ истеҳсолӣ вобаста ба амалисозии ҳадафҳои миллӣ, алалхусус, саноатикунӣ босуръат асоснок карда шудааст; масъалаҳои тақвинунии ҳуҷҷатҳои барномавии рушди саноати кишвар, дар заминаи баланд бардоштани нақши соҳибқорӣ истеҳсолӣ дар шароити муосир пешниҳод карда шуданд. Нишон дода шудааст, ки чорабиниҳо ва самтҳои амали барномаҳои гуногуни рушди саноат на танҳо бо масъалаҳои тақвинунии таъминоти меъёрии ҳуқуқӣ маҳдуд карда шаванд, балки бояд муайян кардани истеҳсолоти асосии ватаниро ҳамчун нуқтаҳои рушди иқтисоди миллӣ ва аз ин рӯ, чорабиниҳоеро, ки ба ҳавасмандгардонии соҳибқорон барои сармоягузорӣ ба ин бахшҳо нигаронида шудаанд, дар бар гиранд.

Аз рӯи таҳқиқот маълум мегардад, ки доир ба мавзӯи самтҳои афзалиятноки рушди соҳибқорӣ истеҳсолӣ дар иқтисоди муосири Тоҷикистон муаллиф сарчашмаҳои илмиро самаранок истифода бурда, мустақилона далелҳои омориро вобаста ба мақсади таҳқиқот ҷамъ оварда, коркард ва таҳлил намудааст.

Мазмуни автореферат ва мақолаҳои банаширрасонидаи муаллиф ба мазмуни диссертатсия комилан мувофиқат мекунад.

3. Асоснокӣ ва эътимоднокии хулосаҳо ва тавсияҳои дар диссертатсия зикршуда

Муаллиф дар таҳқиқоти илмӣ аз нуқтаҳои назари олимони хориҷӣ ва ватанӣ оид ба самтҳои афзалиятноки рушди соҳибкории истеҳсолӣ дар иқтисоди муосири Тоҷикистон моҳирона истифода карда, маълумоти марказҳои илмию таҳқиқотӣ, маводҳои конференсияҳои илмӣ–амалиро доир ба мавзӯи таҳқиқшаванда ҳамчун заминаи назариявӣ мавриди таҳқиқ қарор додааст.

Муаллифи рисолаи илмӣ дар асоси истифодаи принципҳои системавӣ, методҳои умумииктисодӣ ба монанди: муқоисакунӣ, синтез, таҳлили омории иқтисодӣ, усулҳои индуксия ва дедуксия ва ғайраҳо хулосаҳои худро дар намуди назария пешниҳод намуда, самтҳои афзалиятноки рушди соҳибкории истеҳсолиро қоркард намуда, дар асоси он афзалиятҳои соҳавии соҳибкории истеҳсолӣ ва масъалаҳои саноатикунони босуръат дар Ҷумҳурии Тоҷикистонро мавриди таҳлил қарор додааст. Инчунин истифодаи принципу методологияи дар боло зикршуда, ба муаллиф имконият додаанд, ки дар асоси онҳо тавсияҳои амалии самтҳои афзалиятноки рушди соҳибкории истеҳсолиро дар кишвар пешниҳод намояд.

4. Аҳамияти илмӣ, амалӣ, иқтисодӣ ва иҷтимоии натиҷаҳои диссертатсия бо нишон додани тавсияҳо оид ба истифодаи онҳо

Истифодабарии натиҷаҳои илмии рисолаи мазкур барои тавсеаи самаранокии фаъолияти соҳибкорӣ, фароҳам овардани иқлими мусоид дар иқтисоди миллӣ ва манотиқи кишвар барои рушди соҳибкории истеҳсолӣ ва сармоягузори он имконпазир мебошад. Истифодаи амалии пешниҳодот оид ба такмили шаклҳо ва усулҳои дастгирии давлатии соҳибкории истеҳсолӣ ба таҳкими устувории молиявии шаклҳои нави соҳибкорӣ дар бахши воқеии иқтисодиёти мамлакат, риояи интизоми молиявӣ аз тарафи субъектҳои муносибатҳои бозорӣ ва таҳкими вазъи молиявии онҳо мусоидат менамояд.

Натиҷаҳои бадастовардаи муаллиф дар муайян кардани самтҳои афзалиятнок, шакли усулҳои ташаккул, истифода ва рушди соҳибкорӣ дар соҳаи саноати кишвар дар доираи саноатикунони босуръат, баланд бардоштани самаранокии истифодаи захираҳо дар раванди татбиқи принципҳои рушди устувор аҳамияти амалӣ доранд. Ҳамзамон, муқаррароти илмии кори диссертациониро дар чараёни таълими фанҳои «Назарияи иқтисодӣ», «Иқтисодиёти соҳибкорӣ», «Микроиқтисод», «Иқтисоди минтақавӣ» дар муассисаҳои таҳсилоти олии касбии Ҷумҳурии Тоҷикистон барои тайёр кардани кадрҳои баландихтисос истифода бурдан мувофиқи мақсад аст.

Сохтори кори диссертационӣ гузориши мақсад ва алоқамандии онро тасдиқ мекунад.

Диссертатсия аз муқаддима, панҷ боб, 14 зербоб, хулосаву пешниҳод ва рӯйхати адабиёт иборат аст, 342 саҳифаи матни компютериро дар бар гирифта, бо 33 ҷадвал, 3 расм ва 6 диаграмма анҷом ёфтааст.

Дар боби якуми диссертатсия - «Асосҳои назариявӣ-методологии рушди соҳибкории истеҳсолӣ дар низоми бозории хоҷагидорӣ», соҳибкорӣ ҳамчун категорияи иқтисодӣ ва ҷойгоҳи он дар низоми муносибатҳои бозорӣ ва таснифоти навҳо ва шаклҳои фаъолияти соҳибкорӣ дар шароити муосир асоснок карда шуда, равишҳои назариявӣ-методологӣ оид ба омӯзиши рушди соҳибкории истеҳсолӣ ва масъалаҳои мутобиқсозии онҳо дар Ҷумҳурии Тоҷикистон мавриди таҳқиқ қарор гирифтаанд.

Муаллиф дуруст қайд менамояд, ки масоили рушди соҳибкорӣ ҳам дар мамолики дорои иқтисоди тараққикардаи бозорӣ ва ҳам дар кишварҳои дорои иқтисоди рӯ ба тараққӣ дар маркази диққати илми иқтисодӣ қарор доранд, зеро дар ин мамолик ҳарчӣ бештар дарк менамоянд, ки иқтисоди бозорӣ моҳиятан иқтисоди соҳибкорӣ мебошад. Дар таҷриба ва мушаххасоти илмӣ-иқтисодӣ соҳибкорӣ фаъолияти мақсаднок ва мушаххасест, ки дар он озодии пешбурди чараёнҳои

иктисодӣ, мустақилият ва фаъолияти ошкорои масъулиятпазирӣ дар самти тичорати мушаххас ва азнавсозии шохаҳои гуногуни иқтисодӣ тавассути барномаю стратегияҳои мушаххаси илмӣ-амалӣ, сармоягузорӣ ва тезонидани гирдгардиши сармоя, муайянсозӣ ва қонеъгардонии талаботу тағйирдиҳии таркиби бозор ва ғанигардонии он дар натиҷаи фаъолиятҳои соҳибкорӣ дар назар дошта шуда, вобаста ба он тавсияҳо пешниҳод карда шудааст (саҳ 22 то 24).

Андешаҳои олимону мутахассисонро оид ба мафҳумҳои соҳибкорӣ ва соҳибкорро баррасӣ намуда, муаллиф чунин қайд кардааст, ки соҳибкорӣ - фаъолияти инноватсионист, ки ба эҷоди маҳсулоти нав ва ё замонавикунонии сифатҳои маҳсулоти (хизматрасониҳои) мавҷуда тавассути омезиши омилҳои истеҳсолот ва амалисозии ғояҳои нав барои ба ҳадди ниҳой боло бурдани фоидаи бадастоянда ва таъмини рақобатпазирии корхона нигаронида шудааст (саҳ 23 то 32).

Ба андешаи муаллиф, дар замони муосир дар адабиёти иқтисодӣ таҳқиқотҳои илмие вучуд доранд, ки аз таҳлили андешапардозҳои олимону коршиносон ва ҳамвора таҳаввулоти истилоҳи «соҳибкор» ва «соҳибкорӣ» дар таърихи афкори иқтисодӣ вобаста ба марҳилаҳои гуногуни инкишофи ҷамъиятӣ ва моделҳои мушаххаси иқтисодӣ ин ибораро вобаста ба махсусиятҳои замон ва макони он баён намудаанд (саҳ 32 то 33).

Дар диссертасия равишҳои назариявӣ-методологӣ оид ба омӯзиши рушди соҳибкорию истеҳсоли ва масъалаҳои мутобиқсозии онҳо дар Ҷумҳурии Тоҷикистон мавриди омӯзиш қарор гирифта, таъкид мешавад, ки ҳукумати кишвар ду стратегияи миллии рушди дарозмуҳлат ва барномаҳои соҳавию минтақавиро бо маром татбиқ намуд. Айни замон Стратегияи миллии рушди Ҷумҳурии Тоҷикистон барои давраи то соли 2030 ва Барномаи миёнамуҳлати рушди Ҷумҳурии Тоҷикистон барои солҳои 2021-2025 мавриди татбиқ қарор дода шудааст. Муаллифи диссертасия дуруст қайд менамояд, ки барои таҳлили амиқи соҳибкорию

истеҳсоли бояд равиши ҳамачонибаи комплексӣ, бо назардошти равишҳои гуногуни методологӣ барои муайян кардани “соҳибқорӣ истеҳсоли”, таҳлили сохтори ММД ва таъсири он ба рушди соҳибқорӣ истеҳсоли, инчунин, омӯзиши самаранокии дастгирии давлатӣ ва истифодаи банақшагирии индикативӣ истифода шавад (саҳ 67 то 73).

Дар боби дуоми таҳқиқот «Субъектҳои соҳибқорӣ истеҳсоли ҳамчун «қутбҳои институтсионалии рушд»-и иқтисоди миллии Ҷумҳурии Тоҷикистон», аз ҷониби муаллиф асосҳои назариявии паст кардани сатҳи рафтори девиантии субъектҳои соҳибқорӣ ва методологияи интихоби афзалиятҳои рушди соҳибқорӣ истеҳсоли дар иқтисоди миллӣ коркард карда шуда, афзалиятҳои шаклҳои ташкилию ҳуқуқии рушди соҳибқорӣ истеҳсоли дар Ҷумҳурии Тоҷикистон ошкор ва асоснок гардидааст.

Ба андешаи муаллиф, самтҳои асосии пасткунандаи сатҳи рушди девиантии соҳибқорӣ истеҳсоли дар Ҷумҳурии Тоҷикистон, бо ноил шудан ба мақсади афзоиши босуръати рушду тараққиёти саноат дар доираи саноатикунони босуръат алоқаманданд аст (саҳ 99 то 100). Бо ин гуфтаи муаллиф пурра розӣ шудан мумкин аст, зеро боз як ҷанбаи дигаре, ки метавонад ба коҳиши рафтори девиантии субъектҳои соҳибқорӣ дар ҷумҳурӣ мусоидат кунад, тақмили низоми идоракунии корпоративӣ мебошад, ки метавонад ба беҳтар шудани фазои соҳибқорӣ ва сармоягузорӣ дар кишвар таъсири назаррас расонад. (саҳ 100).

Муаллиф дуруст қайд менамояд, ки нақши ҳавасмандгардонии андозҳо бояд на танҳо дар ҷунин принципҳои маъруф, ба монанди амортизатсияи босуръат, имтиёзҳои андозӣ, пардохти доимӣ, тарифҳои гумрукӣ ва ғайра роҳандозӣ карда шавад, балки пеш аз ҳама, дар афзоиши фаъолияти соҳибқорӣ дар ҷумҳурӣ зоҳир карда шавад. (саҳ 101-102).

Баҳри арзёбии методологияи интихоби афзалиятҳои рушди соҳибқорӣ истеҳсоли дар иқтисоди миллӣ, муаллиф қайд менамояд, ки барои Ҷумҳурии Тоҷикистон интихоби афзалиятҳои рушди соҳибқорӣ

истеҳсоли дар шароити муосир вазифаи мураккабест, ки ба назар гирифтани омилҳои зиёдро тақозо мекунад.

Баъдан дар диссертатсия аз ҷониби муаллиф пешниҳод ва асоснок гардидааст, ки мушкилоти асосие, ки соҳибкории истеҳсоли дар кишвар ба он рӯбарӯ мешавад, ин мушкилоти нокифояи захираҳои молиявӣ, рушди сусти инфрасохтори бозор, нарасидани қувваи кории тахассусӣ ва ғайра мебошанд. Ба ин пешниҳоди муаллиф мо низ розӣ ҳастем (саҳ 110).

Муаллиф дар саҳифаи 134-135 – и диссертатсия дуруст қайд мекунад, ки омилҳои асосие, ки ба интихоби шаклҳои ташкилию ҳуқуқии соҳибкории истеҳсоли дар Ҷумҳурии Тоҷикистон таъсир мерасонанд бояд, ки гурӯҳбандӣ карда шуда, ба меъёрҳои муайян ҷудо карда шаванд.

Боби сеюми диссертатсия — «Асосҳои ташкилӣ-иқтисодии рушди афзалиятноки соҳибкории истеҳсоли дар соҳаи саноат», таҳлили рушди соҳибкорӣ дар соҳаи саноати кишвар дар доираи саноатикунонии босуръат, афзалиятҳои соҳавии соҳибкории истеҳсоли ва масъалаҳои саноатикунонии босуръат, бо истифода аз усулҳои гуногуни таҳлили иқтисодӣ бахшида шуда, афзалиятҳои соҳибкории истеҳсоли дар заминаи сиёсати ҳамгироии ба содирот нигаронидашуда ва воридотивазкунанда (дар мисоли саноати сабуки Ҷумҳурии Тоҷикистон) мавриди таҳлил ва баррасӣ қарор дода шудааст.

Муаллифи диссертатсия қайд менамояд, ки ба масъалаҳои рушди саноат ва соҳибкорӣ дар кишвар ҳама вақт дар стратегияҳо ва барномаҳои қабулшудаи давлатии рушд диққати махсус зоҳир гардида, тибқи сценарияҳо ва меъёрҳои пешбинигардида ба фаъолияти соҳаҳои муҳими иқтисодӣ тавачҷуҳ зоҳир мегардад. Аз ин рӯ, ба андешаи муаллиф, назорат намудан ва амал кардан дар асоси сценарияҳои пешбинигардида имкон медиҳад, ки рушди соҳаҳои пешбинигардида мувофиқи меъёр таъмин гардад (саҳ 139).

Аз ҷониби муаллиф дар диссертатсия оид ба суръати афзоиш ва ҳиссаи минтақаҳои кишвар дар ҳаҷми умумии саноати кишвар дар

саҳифаи 144 - ҷадвали 3.4. мавриди омӯзиши ҳамачониба қарор дода шуда, бо маълумотҳои оморӣ асоснок карда шудааст.

Муаллифи диссертатсия дуруст қайд менамояд, ки идома додани ислоҳот, ки ҳам ба фароҳам овардани муҳити муассири тиҷоратӣ барои соҳибкории истехсолӣ дар умум ва ҳам ба такмил додани равиши мақсаднок нисбат ба корхонаҳои мавҷуда нигаронида шудаанд, зарур аст. Муҳим аст, ки имтиёзҳои андозӣ ва дигар хавасмандӣ ба корхонаҳои нав ва мавҷуда баробар татбиқ карда шаванд (саҳ 168).

Муаллиф дар саҳифаи 176-177-и диссертатсия афзалиятҳои соҳибкории истехсолӣ дар заминаи сиёсати ҳамгирии ба содирот нигаронидашуда ва воридотивазкунандаро мавриди таҳлил қарор дода, қайд менамояд, ки дар шароити гузариш ба муносибатҳои нави бозорӣ, рушди мукаммали иқтисодиётро бидуни мавҷудияти қувваҳои истехсолӣ тасаввур кардан ғайриимкон мебошад.

Муаллиф дар асоси таҳлили рушди робитаҳои иқтисодии хориҷии Ҷумҳурии Тоҷикистон хулоса мебарорад, ки “дар шароити муносири мураккаб ва пешгӯинашавандаи фаъолияти хоҷагии ҷаҳонӣ, афзоиши квотаи савдои хориҷӣ дар иқтисоди трансформатсионӣ ва хурди кушода, ҳамчун қадами аввалин ва ибтидоии ҳамгирӣ бо бозори ҷаҳонӣ, танҳо ҳангоми татбиқи сиёсати интегралӣ ба содирот нигаронидашуда ва воридотивазкунанда имконпазир ва зарур мешуморад” (саҳ 181).

Дар боби чоруми диссертатсия — «Вазъи кунунӣ ва мушкилоти рушди соҳибкории истехсолӣ дар комплекси агросаноатии Ҷумҳурии Тоҷикистон» - махсусиятҳои ташаккулёбӣ ва фаъолияти соҳибкории кишоварзӣ арзёбӣ гардида, дигаргунсозӣҳои бозорӣ муносибатҳои аграрӣ ҳамчун омилҳои рушди соҳибкорӣ дар КАС-и Тоҷикистон муайян карда шудааст.

Дар диссертатсия бахши соҳибкорӣ аграрӣ дар низоми иқтисодӣ мақоми махсусро ишғол менамояд, зеро бе сатҳи мутаносиби тараққиёти он фаъолияти дурусти дигар соҳаҳо ва аз ҷама муҳим, ҳалли мушкилоти озӯқаворӣ ҷамъият номумкин мебошад. Бинобар ин, дар ҷама гуна

низомии иқтисодӣ таъмини фаъолияти самараноки бахши кишоварзӣ яке аз афзалиятҳои асосии рушди иҷтимоӣ-иқтисодӣ ба ҳисоб меравад (саҳ. 198).

Муаллифи диссертатсия ба чунин хулоса омадааст, ки дар соҳаи кишоварзӣ замин воситаи асосии истеҳсолот ба ҳисоб рафта, ин нуқта ба рушди соҳибкории кишоварзӣ таъсири вижае мегузорад. Пеш аз ҳама, ин падида сабабгори вобастагии рушди соҳибкорӣ дар соҳаи аграрӣ аз ҳалли масоили ташаккули бозори замин мебошад. Аз як тараф, соҳибкорӣ аз ҳалли масъалаи замин саҳт вобастагӣ дорад ва аз тарафи дигар – худ рушди бозори заминро ҳавасманд мегардонад (саҳ. 198 -199).

Ба андешаи муаллиф, омили муҳимтарини рушди минбаъдаи соҳибкории кишоварзӣ ташкили самарабахши идоракунии сохторҳои соҳибкорӣ дар тамоми сатҳҳо, аз он ҷумла, дар сатҳи давлатӣ мебошад. Пеш аз ҳама, бояд худидоракунии деҳотро тараққӣ дода, ба ҷамоатҳои деҳот ваколатҳои васеъро вогузор намуд, аз он ҷумла ваколати доштани бучети худ, асоси андозбандӣ, мустақилона идора намудани хоҷагии маҳаллӣ мебошад, ки ин андешаи муаллиф боиси дастгирӣ (саҳ 226).

Дар боби панҷуми диссертатсия - «Афзалиятҳои стратегии рушди соҳибкории истеҳсолӣ дар Ҷумҳурии Тоҷикистон» - кластеризатсия ҳамчун модели ташкилии рушди соҳибкорӣ дар иқтисоди миллӣ, рақамикунонии истеҳсолот ҳамчун омили таъмини бартарии рақобатии соҳибкории истеҳсолӣ ва сармоягузорӣ ба иқтисоди “сабз” ҳамчун афзалияти стратегии рушди соҳибкории истеҳсолӣ дар Ҷумҳурии Тоҷикистон асоснок карда шудааст.

Дар ин боби ҷамъбасти, аз ҷониби муаллиф қайд карда шудааст, ки рушди соҳибкории истеҳсолӣ аз нуқтаи назари равиши кластерӣ стратегияест, ки ба эҷод ва таҳкими робитаҳои байни корхонаҳо дар минтақаи муайяни ҷуғрофӣ равона шудааст. Тавре маълум аст, равиши кластерӣ ба консепсияи кластерҳо асос ёфтааст, ки рушди ширкатҳои ба ҳам алоқамандро дар асоси ҷанбаҳои асосӣ ифода мекунанд (саҳ. 251).

Дар диссертатсия муаллиф маълумот дар бораи кластерҳои коркарди пахтаи хом то маҳсулоти тайёро таҳия ва пешниҳод намудааст, ки боиси дастгирист (ҷадвали 5.1. саҳ. 262).

Дар рисолаи илмӣ қайд карда мешавад, ки ҳавасмандгардонии соҳибкории истеҳсоли дар ҷумҳурӣ тавассути таъсиси кластерҳои бофандагӣ ва дӯзандагӣ рақобатпазирии баланди маҳсулоти ватаниро дар бозорҳои дохиливу ҷаҳонӣ, барои рушди фаъолияти соҳибкорӣ шароити мусоид фароҳам оварда, ҳамзамон, бо ин, соҳибкоронро аз лиҳози дастгирии молиявӣ, имтиёзҳои андозию сохторӣ, имконият ба ҷойҳои нави корӣ, рушди бемайлони соҳаи саноат тибқи сценарияҳои стратегия ва барномаҳои рушд, ва монанди инҳо мусоидат намуда, ниҳоятан, ба баланд шудани сатҳи сифати зиндагии аҳоли дар кишвар мусоидат менамояд (саҳ 266).

Дар диссертатсия муаллиф дуруст қайд менамояд, ки иқтисоди рақамӣ як марҳилаи нав дар рушди иқтисоди ҷаҳонӣ мебошад, ки дар он технологияҳои рақамӣ ба воситаи асосии эҷод, паҳн ва истеъмоли молҳо ва хидматҳо табдил меёбанд. Дар заминаи рушди соҳибкории истеҳсоли иқтисоди рақамӣ барои баланд бардоштани самаранокӣ, оптимизатсияи равандҳо ва эҷоди маҳсулоти инноватсионӣ уфуқҳои нав мекушояд. Бинобар он, таъкиди муаллиф саривақтӣ мебошад (саҳ 266).

Баъдан, дар диссертатсия муаллиф доир ба иқтисоди рақамӣ ба хулоса меояд, ки он ба соҳибкории рақамӣ асос ёфтааст, яъне на танҳо дар асоси технологияҳои нав, балки бизнес-моделҳои нави тиҷорат, роҳҳои нави ҳамкории иштирокчиёни бозор, шаклҳои нави рақобат ва салоҳиятҳои нав. Муаллиф пешниҳод ва асоснок намудааст, ки соҳибкории истеҳсоли дар асоси истеҳсоли рақамӣ аз истеҳсоли автоматикунонидашуда фарқ мекунад, зеро дар он форматҳои ягонаи маълумот дар тамоми давраи ҳаёти маҳсулот мушоҳида карда мешаванд (мисолҳо чопи 3D, сканкунии/рубардории 3D, тарроҳии рақамӣ ва робототехника) (саҳ 270 то 271).

Муаллиф дар саҳифаи 282-и диссертатсия сармоягузорӣ ба иқтисоди “сабз”-ро ҳамчун афзалияти стратегии рушди соҳибкории истеҳсоли дар Ҷумҳурии Тоҷикистон мавриди омӯзиш қарор дода, дуруст қайд менамояд, ки гузариш ба низомҳои нави иқтисодӣ ва беҳатар дар шароити ҷаҳонишавии ҳодисаҳои обу иқлим ва дигар масъалаҳои ба ҳаёт ва саломатии аҳоли зарур тақозо менамояд, ки Тоҷикистон дорои чунин имкониятҳо буда, ҳарчӣ зудтар дар ҳудуди 90 дар 100 ба иқтисодиёти “сабз” гузарад.

Дар хулосаи рисолаи илмӣ муқаррароти асосии таҳқиқот оварда шуда, тавсияҳо барои истифодаи натиҷаҳои назариявӣ амалии диссертатсия асоснок гардидаанд.

5. Эродҳо ва ҳолатҳои баҳсталаб доир ба шаклгирии диссертатсия

Дар баробари ҷанбаҳои мусбӣ, ҳамзамон дар диссертатсия баъзе норасогиҳои алоҳида ва андешаҳои баҳсталаб низ мавҷуд мебошанд, ки миёни онҳо ҳолатҳои зеринро метавон ҷудо намуд:

1. Дар қисмати назариявии диссертатсия, муаллиф фикру андешаҳои олимони хориҷиро оид ба мафҳуми соҳибкорӣ овардааст. Хуб мешуд, ки агар муаллифи диссертатсия нуқтаҳои назари олмиони ватаниро низ оварда, ба таври пурра нақши ҳар як кадоми онҳоро дар таҳқиқи мавзӯи самтҳои афзалиятноки рушди соҳибкории истеҳсоли дар иқтисоди муосири Тоҷикистон нишон меод.

2. Дар қисмати «дараҷаи таҳқиқи мавзӯи таҳқиқот» муаллифи диссертатсия таҷрибаи олимони ватаниро қайд намудааст, вале кадом сатҳи мавзӯи таҳқиқот аз ҷониби онҳо омӯхта шудааст, мушаххас нишон дода нашудааст.

3. Дар раванди таҳқиқот таснифоти муаллифии мафҳуми соҳибкорӣ оварда шудааст, аммо вижагиҳои хоси ин мафҳум ба таври саҳеҳ шарҳу тавсиф дода мешуд агар, беҳтару хубтар мешуд.

4. Дар баъзе бахшҳои матни диссертатсия риоя нашудани талаботи техникаи таҳияи кори диссертатсионӣ ба мушоҳида мерасад.

5. Дар матни диссертатсия баъзе мафҳумҳои баҳсталаб нисбати самтҳои афзалиятноки рушди соҳибкории истеҳсоли дар иқтисоди муосири Тоҷикистон ба чашм мерасад.

6. Агар муаллиф дар зербоби 5.3. ба ҷои “иқтисоди сабз” “стратегияҳои сабзи рушди соҳибкории истеҳсоли” - ро матраҳ менамуд, сифати кор боз ҳам мукамалтар мегардид.

7. Мазмун ва мундариҷаи кор беҳтар мегардид, агар муаллиф дурнамои идоракунии рушди соҳибкории истеҳсолиро дар шароити вазъи имрузаи иқтисодиёт, ки унсурҳои муҳими он масъалаҳои кластерикунӣ, рақамикунонӣ ва иқтисоди “сабз” мебошад, ақалан барои 5-10 соли оянда коркард ва пешниҳод мекард.

Қобили зикр аст, ки камбудӣҳо ва норасоӣҳои номбаршуда аҳамияту қимати илмию амалии таҳқиқотро паст намекунад. Сохтори диссертатсияи пешниҳодгардида аз нуқтаи назари мантиқӣ дуруст буда, он дорои унсурҳои навгонии илмӣ мебошад. Диссертатсияи Субҳонзода И.С. натиҷаи фаъолияти мустақилона ва баитмомрасидаро нишон медиҳад.

6. Нашри натиҷаҳои диссертатсия дар маҷаллаҳои тақризшавандаи илмӣ

Дар асоси таҳқиқ ва натиҷаҳои илмию амалии кори диссертатсионӣ, муаллиф дар маҷмӯъ 41 мақолаҳои илмӣ, аз он ҷумла 23 мақола дар маҷаллаҳои илмии тақризшавандаи Комиссияи олии аттестатсионии назди Президенти Ҷумҳурии Тоҷикистон ба нашр расонидааст, ки ҷавобгӯӣ ба талаботи муқарраргардида мебошад.

7. Мутобиқати барасмиятдарории диссертатсия ба талаботи Комиссия

Диссертатсия ва автореферати он мазмуни асосии таҳқиқоти диссертатсиониро ба худ инъикос намудааст ва дар он навгонӣҳои илмӣ, ки ба ҳимоя пешниҳод карда мешаванд, баён гардидаанд.

